

Bretska PGS-oljufyrirtekani framvegis stóran áhuga í Føroyum:

## Útbjóðing í tøkum tíma

-Eg haldi tað var gott, at tit fingi markid uppá pláss nú, tí kom 1. útbjóðing ikki nú, so beri eg ótta fyri, at fleiri oljufeløg høvdu tikið seg aftur av Føroyaøkinum sigur varaforsetin í PGS, Diz Mackewn. PGS hevur gjørt nógvar seismiskar kanningar við Føroyar og eigur í dag stóra oljuframleiðsluskipið á Foinaven feltinum skamt frá markinum

JAN MULLER

Tað eru seismikkfeløgini, sum gera forarbeiðið til eina møguliga føroyska oljuvinnu. Eftir at undirgrundin kom á føroyskar hendur hava fleiri slík feløg verið virkin á landgrunninum. Eitt av teimum er PGS. Tað byrjaði sum eitt seismikkfelag burturav 1 dag fevnir tað um nógva meira og er at meta meira sum eitt breitt veltingartelag til oljuvinnuna. Ein stórur partur av inntøkunum kemur tí í dag frá teimum nýggju FPSO-oljuframleiðsluskipunum, sum eisini eru um okkara leiðir. Hetta eru skip, sum avloysa oljupallarnar og sum taka imóti, viðgera, goyma og flyta víðan oljuna frá oljuleiðunum. Í dag eigur felagið fyra flotandi framleiðsluskip, sum virka í norska og bretsku partinum av Norðsjónum. PGS keyptu herfyri Golanor fyrirtøkuna, sum átti Petrojarl Foinaven, ið er tað framleiðsluskipið, ið arbeidir næst føroyska markinum.

### Vitjaði føroyska basin

Sosialurin hitti varaforsetan fyri kanningarnar hjá PGS í Norðureuropa. Diz Mackewn. Hann var millum teir mongu gestirnar, sum vitjaðu á føroyska basinum á oljumesunni í Aberdeen í farna mánaði. Diz Mackewn vattar, at PGS hevur stóran áhuga fyri føroyska økinum. Teir hava skotið væl av seismikki her heilt frá 1994. Frá 1996 til í dag hevur felagið eisini skotið nógva av tí framkomna 3D seismikkunum, serstakliga í Hvíta økinum. Og nú markid er komið upp á pláss er ein stórur partur av hesum seismikkunum frá føroyska partinum av Hvíta økinum.

PGS hevur nýliga skotið seismikk í føroyskum øki og fer at halda fram við tí undan 1. útbjóðing stigur Diz Mackewn. Uppá fyrirsparing hvussu hann metir møguleikar at finna olju her, sigur hann, at teir høvdu neyvan skotið seismikk í føroyska økinum, um teir ikki mettu, at her vóru møguleikar at finna olju ella gas.

Hann visir á, at teir eru serstakliga áhugaðir í tí fyrsta teir søu á tilfarinum. -Vit siggja fram til 1. útbjóðing og vóna og trúgva, at hon fer at verða væleydnað fyrri tey oljufeløg, sum eru við og eisini fyrri okkum sjávar.

Hjá PGS vóna teir sjálvandi, at komandi útbjóðing



fer at verða í økinum, har teir hava skotið seismikk, men vist verður eisini á, at felagið hevur eisini gjørt væl av arbeiði inni á landgrunninum, har basaltid er tjúkt. Teir vóna við nutim-

hesum økinum, sum avgjørt eru áhugaverdar.

PGS hevur víðgjort tilfarid so mikið nógva, at teir í dag liggja inni við rættliga tydingarmiklum upplýsingum, sum oljufeløgini

Frá at vera eitt seismikkfelag burturav, er PGS nú eisini vanligur veitari til oljufeløgini við eitt nú FPSO-oljuskipum. PGS eigur m.a. Petrojarl Foinaven, sum liggur skamt frá føroyska markinum.

keldur kunna liggjar tvørtur um markid. -Hetta er ein møguleiki, men eg kann einki siga við vissu um hetta, tí tað kanningarnar vit hava gjørt, eru gjørdar aðrenni markid varð ásett, og vit hava ikki hugt eftir kanningunum aftur fyri at vita, hvat nú er á føroyskum og hvat er á enskum øki.


PGS hevur brúkt nærur 200 mill. kr. til seismiskar kanningar í økinum og hava teir kannað eitt øki uppá einar 3000 til 4000 ferkilometrar.

### Í tøkum tíma

Hjá PGS rokna teir við, at komandi útbjóðing fer at visa, um fleiri feløg fara at visa Føroyaøkinum ans. Diz Mackewn heldur, at tað nú er í evstu løtu, at útbjóðing fer fram, tí mong feløg hava nú biðað í so mong ár. -Var útbjóðingin ikki komin nú, so rokn eg við, at kanska fleiri feløg høvdu tikið seg aftur.

Hann sigur, at eru føroyingar hugaðir fyri tí, so er teirra deild, sum umsitir flotandi framleiðsluskipini sera áhugað í at taka upp ein dialóg við føroyskar myndugleikar um, hvat biðst í framtíðini.

Hesin oddamaðurin í PGS heldur, at netupp slík skip sum Petrojarl Foinaven kunna vera ein loysn fyri framtíðar oljufeløg í føroyskum øki og er tað eingin loysna, at PGS er hugað fyri at lata slíkar loysnir til teir, ið arbeida í føroyskum øki eisini.



Nick Bright frá Veritas DGC:

## Marknaavtalan góð fyri Føroyar

JAN MULLER

Eitt av teimum fyrstu seismikkfeløgnum, sum visti føroyska økinum ans, tá undirgrundaavtalan varð gjord millum Føroyar og Danmark, var Digicon, í dag Veritas DGS. Nick Bright vitjaði í Føroyum longu í 1993 fyri at kunna seg við viðurskiftini her og fyri at gera vart við fyrirtøku hansara.

Sosialurin hitti sama Nick Bright á oljumesunni í Aberdeen herfyri. Hann minnst fyrst og fremst aftur á tekningarnar hjá Ola Petersen - um tað mundið eitt av skipunum hjá Digicon, Arcadian Searcher, av eini ella aðrari orsök varð komið inn um mark á føroyskt øki. Hetta málið varð avgreitt á diplomatiskan hátt millum londini.

Hóast tað eru nærur sjei ár síðani, at Nick Bright fyrri fyrstu ferð setti fótin á føroyska jørd, so heldur hann ikki, at hetta hevur verið nokur burtarspilt tíð - at biða eftir 1. útbjóðing. -Bæði vit og oljuádnadurin annars biða við spenningi eftir at kunna lata upp tað sera áhugaverdu erskjuna, sum tann føroyski landgrunnurin er. So eg haldi ikki, at henda biðitíðin hevur verið til fányttis. Nú er tíðin kom til at lata upp fyrri hesi spennandi „erskju“, sum hann máler seg.

Hjá Veritas, sum hevur gjørt rættliga nógvar kanningar á Atlantsmótinum, meta tey, at føroyska økið, í hvussu er Hvítu parturin, er eins áhugaverdur og tann parturin av økinum vestan fyri Hetland, har BP hevur borað og funnið olju.

-Eg eri ikki jarðfrøðingur, men tað allir vóna er, at finna Foinaven og Schiehallion-lik felt á føroyskum øki. Somu strukturar, sum eru at finna á bretsku feltunum, ganga eisini inn á føroyskt øki, tí haldi eg tit eiga at vera sera tegnir um ta loysn, sum er fingin í marknaasemjunni.

Nick Bright sigur, at hetta er ein avtala, sum heilt vist er sera góð fyri føroyingar og vónar hann, at hon eisini er góð fyri bretar. -Eg havi skilt, at onkrir føroyingar vóru ikki so tegnir um avtaluna, tí teir mettu, at bretar fingi ov nógva, men við tí kunneleika eg havi um møguleikarnar at finna olju, so haldi eg tit hava fingið eina góða avtalu.

Tað er einki minni enn „tremendous“, fráligt, sigur Veritasmáðurin víðari, at føroyingar hava fingið nærum helvtina av tí Hvíta økinum. Eg haldi ikki tit føroyingar hava nakað at klaga um, tí tit hava fingið øki, sum liggja tætt upp at verandi keldum bretsku megin markid.

Nick Bright sigur, at Veritas arbeidir í løtuni við at kanna ymsar møguleikar fyri onkrum smárr verkætlanum á føroyska økinum. Hann vil ikki siga meira, tí kappingin millum seismikkfeløg er so stór. Hann vónar annars, at seismiska virksemið fer at økja stórt við Føroyar, tá 1. útbjóðing verður boðin út og ikki minst tá stóri partur av basaltknútinum verður loystur.